

eul_wid: tyc-ax

Ζώσιμος ὁ Πανοπολίτης · Zosimus of Panopolis

Zosimus-Instruments and Furnaces

Ζωσίμου περὶ ὀργάνων καὶ καμίνων

Period: Ὀψιμαρχία Late Antique
Dialect: Κοινὴ τεχνικὴ Technical Koine
Domain: Ἐπιστήμη Science
Format: Πραγματεία Treatise

- ¹ Ζωσίμου περὶ ὀργάνων καὶ καμίνων Ἐπειδὴ ἐξῆς ὁ λόγος ἡμῖν περὶ καμίνων καὶ καταβαφῆς πρόκειται, οὐ βούλομαι πρὸς σέ ποιεῖσθαι ἐμπεσοῦσαν ταῖς ἄλλων γραφαῖς. Καὶ γὰρ παρὰ Μαρίᾳ ἢ τῆς ὀρωμένης καμίνου κεῖται διαγραφὴ ἥς ὁ Φιλόσοφος οὐκ ἐμνημόνευσεν, εἰ μὴ μόνον πρισμάτων, καὶ τῶν ἄλλων περὶ ὧν ἡρέμα ἐν τῷ περὶ ποσότητος πυρὸς ὑπομνήματι διέλαβον. Ἐώρακα εἰς τὸ ἱερὸν Μέμφιδος ἀρχαῖον κατὰ μέρος κειμένην τινὰ κάμινον ἣν οὐδὲ συνθεῖναι εὖρον οἱ μύσται τῶν ἱερῶν. Ἐρρωσο. Πολλὰ μὲν οὖν ὀργάνων κατασκευαὶ γεγραμμέναι εἰσὶν τῇ Μαρίᾳ, οὐ μόνον ὑδάτων θείου, ἀλλὰ καὶ κηροτακίδων εἴδη πολλὰ καὶ καμίνων. Τὰ οὖν τοῦ θείου ὄργανα πρὸ πάντων ἀναγκαῖον ἐκδοῦναι, μάλιστα ἐπειδὴ καὶ αὐτῶν πρὸ πάντων χρεῖα.
- ² Ἵνα οὖν μὴ δόξη τι λείπειν τοῖς σοῖς γράμμασιν, ἔστω παρὰ σοὶ καὶ ἡ κάμιнос Μαρίας, ἥς καὶ ὁ Ἀγαθοδαίμων ἐμνημόνευσεν ἐν τῷ λόγῳ οὕτως <...>. Ἡ δὲ τῆς κηροτακίδος τοῦ κρεμαστοῦ θείου τάξις οὕτως γίνεται. Λαβὼν φιάλην, σμύρισον ἢ λίθῳ παράτεμε τὸ μέσον κυκλοτερῶς τὸν πυθμένα τῆς φιάλης, ἵνα ἐμβῇ κάτω ὀξύβαφον σύμμετρον. Καὶ βαλὼν ὀστράκινον ἄγγος λεπτὸν προσηρμοσμένον τῇ φιάλῃ ἵνα ἡ κρεμαστὸν ἐκ τῆς φιάλης ἄνωθεν ἀπ' αὐτῆς ἀντεχόμενον <...> φθανέτω δὲ ἐπὶ τὴν σιδηρᾶν κηροτακίδα. Καὶ ἐπιθεὶς ὁ βούλει πέταλον ἢ ὃ ἂν ἡ γραφὴ αἰτῇ ὑπὸ τὸ ἄγγος καὶ ὑπὸ τὴν κηροτακίδα, ἅμα τῇ φιάλῃ ἵνα ἔσθωεν βλέπῃς. Καὶ συμπεριπηλώσας τὰς ἀρμογὰς ἔψε ἐφ' ἃς λέγει ὥρας ἢ ἡμέρας ἢ τάξις. Τοῦτό ἐστι τὸ κρεμαστὸν θεῖον, καὶ κρεμαστὸν ἀρσενικὸν ὁμοίως. Δίδου τρυμαλιὰν λεπτὴν βελόνῃς μέσον τοῦ ἄγγους ὑαλῇ ἄλλῃ φιάλῃ πώμαζε. †Ἦτω δὲ τὸ ἄγγος τὸ ὀστράκινον <οὐκ> εἰκοδὸς τοῖς τῶν ὀρβίων κύβοις, ἀλλ' εἰκοδὸς τοῖς τῶν ἀγγείων κύβοις†. Ἡ δὲ κάμιнос φουρνοειδής, φησὶν ἡ Μαρία, ἔχουσα ἄνω τρεῖς μύζους ἢ ἀνοχὰς ἢ σύροντας. Καῦσον δὲ καλάμοις ἐλληνικοῖς κατὰ πρόσβασιν νυχθήμερα δύο ἢ τρία πρὸς ὃ ἔχει ἡ βαφὴ καὶ ἄφες ἀποφυγεῖν ἐν τῇ καμίνῳ. Κατάσπα δὲ δι' ὅλης ἡμέρας ἄσφαλτον ἐπιβάλλων ἃ οἶδας καὶ χαλκὸν λευκὸν ἢ ξανθόν. Δύναται δὲ ὧδε γενέσθαι <...>.
- (50) Καὶ τὸ ἡθμοειδὲς ὄργανον λευκαίνει, ξανθοῖ, ἰοῖ, παροπτᾷ ἀνθίσματα, ποιεῖ μαλαγμάτων καταβαφάς, καὶ ὅσα ἂν ἐπινοῇς. Ἡ δὲ ποίησις αὐτῆς αὕτη <...>. Ὅπῃ ἔχει τὸ ὀστράκινον ἄγγος καλύπτον τὴν φιάλην τὸ ἐπὶ τὴν κηροτακίδα, ἵνα περιβλέπῃ εἰ ἔλευ κάνθη ἢ ἐξανθώθῃ· ἢ δὲ ὅπῃ τοῦ ὀστράκου ἐπιπωμάζεται φιάλῃ ἐτέρα ἵνα μὴ δι' αὐτῆς τι ἐκπνεύσῃ. Τὸ δ' αὐτὸ ποιεῖ καὶ τὸ καρκινωειδὲς αὐτοῦ, ἔψει αὐτό, ὅπτα, ὃ ἐστι μονοήμερον. Ἐάν δὲ ἄλλῃ ἢ ἔψησις

καὶ ἄλλη ἢ ὀπτησις, δύο καμινίων χρεῖα, πρῶτον φανῶν ἢ ληκύθων, ἔπειτα κηροτακίδων ἢ
†πυξάδων† ἢ βουκλῶν. Ἐὰν δὲ καρκινοειδὲς ἢ ὅμοια αὐτῷ ἐψηθῆναι ἐπιτιθῶνται τῇ
κηροτακίδι ἢ ἐκτείνωνται, ποιοῦν ὡς ἄρρευστον. [Ἔλεγεν ὁ ἀρχαῖος Ζώσιμος· μίαν τάξιν οἶδα
ἐγὼ δύο ἔργα ἔχουσιν· μία μὲν ἵνα ῥεύσῃ διὰ τῆς τρίτης† καὶ δευτέρα ἵνα ξηρανθῇ ὑγρότης
μολύβδου· τῶσαν ἀκέρειαν καὶ ἀκέννη† πηχθήσεται γὰρ καὶ ξηρανθήσεται αὕτη.]